

brahmaNaspatisUktam sasvara

——
ब्रह्मणस्पतिसूक्तम् सस्वर

——
Document Information



Text title : brahmaNaspatisUktam

File name : brahmaNaspatisUktam.itx

Category : sUkta, veda, svara, ganesha

Location : doc_veda

Latest update : March 27, 2016

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 30, 2022

sanskritdocuments.org



ब्रह्मणस्पतिसूक्तम् सस्वर



ऋग्वेदान्तर्गतम्

गणानां त्वा गणपतिं हवामहे कविं कवीनामुपमश्रवस्तमम् ।

ज्येष्ठराजं ब्रह्मणां ब्रह्मणस्पत आ नः शृण्वन्नूतिभिः सीद सादनम् ॥ २.०२३.०१॥

सोमानं स्वरणं कृणुहि ब्रह्मणस्पते ।

कक्षीवन्तं य औशिजः ॥ १.०१८.०१ ॥ १

यो रेवान्यो अमीवहा वसुवित्युष्टिवर्धनः ।

स नः सिषक्तु यस्तुरः ॥ १.०१८.०२ ॥ २

मा नः शंसो अररुषो धूर्तिः प्रणङ्गत्यस्य ।

रक्षा णो ब्रह्मणस्पते ॥ १.०१८.०३ ॥ ३

स घा वीरो न रिष्यति यमिन्द्रो ब्रह्मणस्पतिः ।

सोमो हिनोति मर्त्यम् ॥ १.०१८.०४ ॥ ४

त्वं तं ब्रह्मणस्पते सोम इन्द्रश्च मर्त्यम् ।

दक्षिणा पात्वंहसः ॥ १.०१८.०५ ॥ ५

उत्तिष्ठ ब्रह्मणस्पते देवयन्तस्त्वमहे ।

उप प्र यन्तु मरुतः सुदानव इन्द्र प्राशूर्भवा सचा ॥ १.०४०.०१ ॥ ६

त्वामिद्धि सहसस्पुत्र मर्त्य उपब्रूते धने हिते ।

सुवीर्यं मरुत आ स्वश्र्यं दधीत यो व आचके ॥ १.०४०.०२ ॥ ७

प्रेतु ब्रह्मणस्पतिः प्र देव्येतु सूनृता ।

अच्छा वीरं नर्यं पङ्क्तिराधसं देवा यज्ञं नयन्तु नः ॥ १.०४०.०३ ॥ ८

यो वाघते ददाति सूनरं वसु स धत्ते अक्षिति श्रवः ।

तस्मा इळां सुवीरामा यजामहे सुप्रतूर्तिमनेहसम् ॥ १.०४०.०४ ॥ ९

प्र नूनं ब्रह्मणस्पतिर्मन्त्रं वदत्युक्थ्यम् ।

यस्मिन्निन्द्रो वरुणो मित्रो अर्यमा देवा ओकासि चक्रिरे ॥ १.०४०.०५ ॥ १०
 तमिद्वोचेमा विदथेषु शम्भुवं मन्त्रं देवा अनेहसम् ।
 इमां च वाचं प्रतिहर्यथा नरो विश्वेद्दामा वो अश्रवत् ॥ १.०४०.०६ ॥ ११
 को देवयन्तमश्रवन्नं को वृक्तबर्हिषम् ।
 प्रप्र दाश्वान्पस्त्याभिरस्थितान्तर्वावत्क्षय दधे ॥ १.०४०.०७ ॥ १२
 उप क्षत्रं पृश्नीत हन्ति राजभिर्भये चित्सुक्षितिं दधे ।
 नास्य वर्ता न तरुता महाधने नाभे अस्ति वज्रिणः ॥ १.०४०.०८ ॥ १३
 गणानां त्वा गणपतिं हवामहे कविं कवीनामुपमश्रवस्तमम् ।
 ज्येष्ठराजं ब्रह्मणां ब्रह्मणस्पत आ नः शृण्वन्नूतिभिः सीद सादनम् ॥ २.०२३.०१ ॥ १४
 देवाश्चित्ते असुर्य प्रचेतसो बृहस्पते यज्ञिय भागमानशुः ।
 उस्ना इव सूर्यो ज्योतिषा महो विश्वेषामिञ्जनिता ब्रह्मणामसि ॥ २.०२३.०२ ॥ १५
 आ विबाध्या परिरापस्तमांसि च ज्योतिष्मन्तं रथमृतस्य तिष्ठसि ।
 बृहस्पते भीमममित्रदम्भनं रक्षोहणं गोत्रभिदं स्वर्विदम् ॥ २.०२३.०३ ॥ १६
 सुनीतिभिर्नयसि त्रायसे जनं यस्तुभ्यं दाशान्न तमंहो अश्रवत् ।
 ब्रह्मद्विषस्तपनो मन्युमीरसि बृहस्पते महि तत्ते महित्वनम् ॥ २.०२३.०४ ॥ १७
 न तमंहो न दुरितं कुतश्चन नारातयस्तितिरुर्न द्वयाविनः ।
 विश्वा इदस्माद्धरसो वि बाधसे यं सुगोपा रक्षसि ब्रह्मणस्पते ॥ २.०२३.०५ ॥ १८
 त्वं नो गोपाः पथिकृद्विचक्षणस्तव व्रताय मतिभिर्जरामहे ।
 बृहस्पते यो नो अभि ह्वरो दधे स्वा तं मर्मर्तु दुच्छुना हरस्वती ॥ २.०२३.०६ ॥ १९
 उत वा यो नो मर्चयादनागसोऽरातीवा मर्तः सानुको वृकः ।
 बृहस्पते अप तं वर्तया पथः सुगं नो अस्यै देववीतये कृधि ॥ २.०२३.०७ ॥ २०
 त्रातारं त्वा तनूनां हवामहेऽवस्पतरधिवक्तारमस्मयुम् ।
 बृहस्पते देवनिदो नि बर्हय मा दुरेवा उत्तरं सुम्रमुन्नशन् ॥ २.०२३.०८ ॥ २१
 त्वया वयं सुवृधा ब्रह्मणस्पते स्पार्हा वसु मनुष्या ददीमहि ।
 या नो दूरे तळितो या अरातयोऽभि सन्ति जम्भया ता अनप्रसः ॥ २.०२३.०९ ॥ २२
 त्वया वयमुत्तमं धीमहे वयो बृहस्पते पप्रिणा सस्त्रिना युजा ।
 मा नो दुःशंसो अभिदिप्सुरीशत प्र सुशंसा मतिभिस्तारिषीमहि ॥ २.०२३.१० ॥ २३

अ॒ना॒नु॒दो वृ॒षभो जग्मि॑राह॒वं नि॒ष्ट॒प्ता शत्रुं॑ पृ॒तना॑सु सा॒सहिः॑ ।
 अ॒सि स॒त्य ऋ॒णया॑ ब्रह्मणस्पत उ॒ग्रस्य॑ चि॒द्व॒मिता वी॒ळु॒हर्षि॑णः ॥ २.०२३.११॥ २४
 अ॒दे॒वेन॑ मन॒सा यो रि॑षण्यति शा॒सामु॒ग्रो म॒न्यमा॑नो जिघांसति ।
 बृ॒हस्प॑ते मा प्र॒णक्त॑स्य नो व॒धो नि कर्म॑ म॒न्युं दु॒रेव॑स्य शर्धतः ॥ २.०२३.१२॥ २५
 भ॒रेषु॑ ह॒व्यो नम॑सोप॒सद्यो ग॑न्ता वाजेषु स॒निता ध॑न॒धन॑म् ।
 वि॒श्वा इ॒दर्यो॑ अ॒भिदि॑प्स्वो३ मृ॒धो बृ॒हस्प॑तिर्वि ववर्हा रथौ इव ॥ २.०२३.१३॥ २६
 तेजि॑ष्ठया तपनी र॒क्षस॑स्तप ये त्वा नि॒दे दधि॑रे दृष्टवीर्यम् ।
 आ॒वि॒स्तत्कृ॑ष्व यदसत्त उ॒क्थ्यं॑ बृ॒हस्प॑ते वि परि॒रापो॑ अर्दय ॥ २.०२३.१४॥ २७
 बृ॒हस्प॑ते अति यदर्यो अहा॒द्युम॑द्विभाति ऋतुम॒ञ्जने॑षु ।
 यद्दी॑दयच्छ्व॒वस ऋ॑तप्रजात तद॒स्मासु॑ द्रविणं धेहि चि॒त्रम् ॥ २.०२३.१५॥ २८
 मा नः स्ते॑नेभ्यो ये अ॒भि द्रु॑हस्पदे नि॒रामि॑णो रि॒पवो॑ऽन्नेषु जागृधुः ।
 आ दे॒वाना॑मोहते वि व्रयो हृदि बृ॒हस्प॑ते न परः साम्नो विदुः ॥ २.०२३.१६॥ २९
 वि॒श्वेभ्यो॑ हि त्वा भुवनेभ्यस्परि त्वष्टाज॒नत्साम्नः॑ साम्नः क॒विः ।
 स ऋ॒णचि॑दृणया ब्रह्मणस्पतिर्द्रु॒हो ह॑न्ता मह ऋ॒तस्य॑ ध॒र्तरि॑ ॥ २.०२३.१७॥ ३०
 तव श्रि॒ये व्य॑जिहीत पर्वतो गवा गो॒त्रमु॑दसृजो यदङ्गिरः ।
 इ॒न्त्रेण॑ युजा तमसा परीवृतं बृ॒हस्प॑ते नि॒रपा॑मौजो अ॒र्णव॑म् ॥ २.०२३.१८॥ ३१
 ब्रह्मणस्पते त्वमस्य यन्ता सू॒क्तस्य॑ बोधि॒ तनयं॑ च जिन्व ।
 वि॒श्वं तद्भ॑द्रं यदवन्ति दे॒वा बृ॒हद्व॑देम वि॒दथे॑ सु॒वीराः ॥ २.०२३.१९॥ ३२
 से॒माम॑विद्धि प्रभृतिं य ई॒शिषे॑ऽया वि॒धेम॑ नवया महा गिरा ।
 यथा नो मी॒द्वा॒न्स्तव॑ते सखा तव बृ॒हस्प॑ते सीषधः सोत नो म॒तिम् ॥ २.०२४.०१॥ ३३
 यो न॒न्त्वा॒न्यन॑म॒न्यो ज॑सोतादर्दर्म॒न्युना॑ श॒म्बरा॑णि वि ।
 प्रा॒च्याव॑यदच्युता ब्रह्मणस्पतिरा चावि॒शद्व॑सुम॒न्तं वि॑ पर्वतम् ॥ २.०२४.०२॥ ३४
 तद्दे॒वानां॑ दे॒वत॑माय क॒र्त्वम॑श्र॒भ्रन्ट॑व्हा॒ब्रद॑न्त वीळिता ।
 उ॒द्गा आ॑ज॒दभि॑न॒द्ब्रह्म॑णा व॒लम॑गू॒हत्त॑मो व्य॒चक्ष॑यत्स्वः ॥ २.०२४.०३॥ ३५
 अ॒श्मा॑स्यमवतं ब्रह्मणस्पतिर्मधु॒धार॑म॒भि य॑मो॒जसा॑तृणत् ।
 तमे॒व वि॒श्वे प॑पिरे स्व॒र्दशो॑ बहु सा॒कं सि॑सिचुरुत्समु॒द्रिण॑म् ॥ २.०२४.०४॥ ३६
 स॒ना ता॑ का चि॒द्भु॒वना॑ भवी॒त्वा मा॑द्भिः श॒रद्वि॑र्दुरो वरन्त वः ।

अयतन्ता चरतो अन्यदन्यदिद्या चकार वयुना ब्रह्मणस्पतिः ॥ २.०२४.०५॥ ३७
 अभिनक्षन्तो अभि ये तमानशुर्निधिं पणीनां परमं गुहा हितम् ।
 ते विद्वांसः प्रतिचक्ष्यान्ता पुनर्यत उ आयन्तदुदीयुराविशम् ॥ २.०२४.०६॥ ३८
 ऋतावानः प्रतिचक्ष्यान्ता पुनरात् आ तस्थुः कवयो महस्पथः ।
 ते बाहुभ्यां धमितमग्निमश्मनि नकिः षो अस्त्यरणो जहुर्हि तम् ॥ २.०२४.०७॥ ३९
 ऋतज्येन क्षिप्रेण ब्रह्मणस्पतिर्यत्र वष्टि प्र तदश्रोति धन्वना ।
 तस्य साध्वीरिषवो याभिरस्यति नृचक्षसो दृशये कर्णयोनयः ॥ २.०२४.०८॥ ४०
 स संनयः स विनयः पुरोहितः स सुष्टुतः स युधि ब्रह्मणस्पतिः ।
 चाक्ष्मो यद्वाजं भरते मती धनादित्सूर्यस्तपति तप्यतुर्वृथा ॥ २.०२४.०९॥ ४१
 विभु प्रभु प्रथमं मेहनावतो बृहस्पतेः सुविदत्राणि राध्या ।
 इमा सातानि वेन्यस्य वाजिनो येन जना उभये भुञ्जते विशः ॥ २.०२४.१०॥ ४२
 योऽवरे वृजने विश्वथा विभुर्महामु रणवः शवसा ववक्षिथ ।
 स देवो देवान्प्रति पप्रथे पृथु विश्वेदु ता परिभूर्ब्रह्मणस्पतिः ॥ २.०२४.११॥ ४३
 विश्वं सत्यं मघवाना युवोरिदापश्चन प्र मिनन्ति व्रतं वाम् ।
 अच्छेन्द्राब्रह्मणस्पती हविर्नोऽत्रं युजेव वाजिना जिगातम् ॥ २.०२४.१२॥ ४४
 उताशिष्ठा अनु शृण्वन्ति वह्ययः सभेयो विप्रो भरते मती धना ।
 वीळुद्वेषा अनु वश ऋणमाददिः स ह वाजी समिथे ब्रह्मणस्पतिः ॥ २.०२४.१३॥ ४५
 ब्रह्मणस्पतेरभवद्यथावशं सत्यो मन्युर्महि कर्मा करिष्यतः ।
 यो गा उदाजत्स दिवे वि चाभजन्महीव रीतिः शवसासरत्पृथक् ॥ २.०२४.१४॥ ४६
 ब्रह्मणस्पते सुयमस्य विश्वहा रायः स्याम रथ्योऽ वयस्वतः ।
 वीरेषु वीराँ उप पृङ्खि नस्त्वं यदीशानो ब्रह्मणा वेषि मे हवम् ॥ २.०२४.१५॥ ४७
 ब्रह्मणस्पते त्वमस्य यन्ता सूक्तस्य बोधि तनयं च जिन्व ।
 विश्वं तद्भद्रं यदवन्ति देवा बृहद्वदेम विदथे सुवीराः ॥ २.०२४.१६॥ ४८
 इन्धानो अग्निं वनवद्वनुष्यतः कृतब्रह्मा शूशुवद्रातहव्य इत् ।
 जातेन जातमति स प्र ससृते यंयं युजं कृणुते ब्रह्मणस्पतिः ॥ २.०२५.०१॥ ४९
 वीरेभिर्वीरान्वनवद्वनुष्यतो गोभी रयिं पप्रथद्वोधति त्मना ।
 तोकं च तस्य तनयं च वर्धते यंयं युजं कृणुते ब्रह्मणस्पतिः ॥ २.०२५.०२॥ ५०


सिन्धुर्न क्षोदः शिमीवाँ ऋघायतो वृषेव वर्ध्रीरभि वष्ट्योजसा ।
अग्नेरिव प्रसितिर्नाह वर्तवे ययं युजं कृणुते ब्रह्मणस्पतिः ॥ २.०२५.०३ ॥ ५१
तस्मा अर्षन्ति दिव्या असश्चतः स सत्वभिः प्रथमो गोषु गच्छति ।
अनिभृष्टतविषिर्हन्त्योजसा ययं युजं कृणुते ब्रह्मणस्पतिः ॥ २.०२५.०४ ॥ ५२
तस्मा इद्विश्वे धुनयन्त सिन्धवोऽच्छिद्रा शर्म दधिरे पुरूणि ।
देवानां सुप्ते सुभगः स एधते ययं युजं कृणुते ब्रह्मणस्पतिः ॥ २.०२५.०५ ॥ ५३
ऋजुरिच्छंसो वनवद्वनुष्यतो देवयन्निददेवयन्तमभ्यसत् ।
सुप्रावीरिद्वनवत्पृत्सु दुष्टरं यज्वेदयज्योर्वि भजाति भोजनम् ॥ २.०२६.०१ ॥ ५४
यजस्व वीर प्र विहि मनायतो भद्रं मनः कृणुष्व वृत्रतूर्ये ।
हविष्कृणुष्व सुभगो यथाससि ब्रह्मणस्पतेरव आ वृणीमहे ॥ २.०२६.०२ ॥ ५५
स इञ्जनेन स विशा स जन्मना स पुत्रैर्वाज भरते धना नृभिः ।
देवानां यः पितरमाविवासति श्रद्धामना हविषा ब्रह्मणस्पतिम् ॥ २.०२६.०३ ॥ ५६
यो अस्मै हव्यैर्धृतवद्विरविधत्प्र तं प्राचा नयति ब्रह्मणस्पतिः ।
उरुष्यतीमंहसो रक्षती रिषोऽहोश्चिदस्मा उरुचक्रिरद्भुतः ॥ २.०२६.०४ ॥ ५७
तमु ज्येष्ठं नमसा हविर्भिः सुशेवं ब्रह्मणस्पतिं गृणीषे ।
इन्द्रं श्लोको महि दैव्यः सिषक्तु यो ब्रह्मणो देवकृतस्य राजा ॥ ७.०१७.०३ ॥ ५८
इयं वा ब्रह्मणस्पते सुवृक्तिर्ब्रह्मेन्द्राय वज्रिणे अकारि ।
अविष्टं धियो जिगृतं पुरधीर्जजस्तमर्यो वनुषामरातीः ॥ ७.०१७.०१ ॥ ५९
चत्तो इतश्चत्तामुतः सर्वा भूणान्यारुषी ।
अराय्यं ब्रह्मणस्पते तीक्ष्णशृङ्गोदृषन्निहि ॥ १०.१५५.०२ ॥ ६०
अदो यद्वारु प्लवते सिन्धोः पारे अपूरुषम् ।
तदा रभस्व दुर्हणो तेन गच्छ परस्तरम् ॥ १०.१५५.०३ ॥ ६१
अग्निर्येन विराजति सूर्यो येन विराजति ।
विराज्येन विराजति तेनास्मान् ब्रह्मणस्पते विराज समिधं कुरु ॥ १०.१२८.१२ ॥ ६२
(From Rigveda Khilas)


यत्र बाणाः सम्पतन्ति कुमारा विशिखा इव ।

तत्रा॑ नो॒ ब्रह्म॑णस्पति॒रदि॑तिः शर्म॑ यच्छतु॒ विश्वा॑हा शर्म॑ यच्छतु ॥ ६.०७५.१७ ॥ ६३
 यदिन्द्र॑ ब्रह्मणस्पतेऽभिद्रो॑हं चरामसि ।
 प्रचे॑ता न आङ्गि॒रसो॑ द्विष॑तां पा॒त्वंह॑सः ॥ १०.१६४.०४ ॥ ६४
 नि षु॑ सीद॒ गण॑पते॒ गणेषु॑ त्वामाहुर्विप्र॑तमं कवी॒नाम् ।
 न ऋ॒ते त्वक्क्रि॑यते किं च॒नारे॑ म॒हाम॑र्कं म॒घवश्चि॒त्रम॑र्च ॥ १०.११२.०९ ॥ ६५
 अयं॑ मे ह॒स्तो भ॑गवान॒यं मे॑ भगव॑त्तरः ।
 अयं॑ मे विश्व॑भेषजोऽयं शि॒वाभि॑मर्शनः ॥ १०.०६०.१२ ॥ ६६
 आ तू॑ न इन्द्र॑ क्षुमन्तं चि॒त्रं ग्रा॑भं सं गृ॒भाय॑ ।
 म॒हाह॑स्ती दक्षिणेन ॥ ८.०८१.०१ ॥
 वि॒द्वा हि॑ त्वा॒ तुवि॑कूर्मिं तु॒विदे॑ष्णं तु॒वीम॑घम् ।
 तु॒विमा॑त्रमवोभिः ॥ ८.०८१.०२ ॥
 न॒हि त्वा॑ शूर॒ देवा॑ न मता॑सो दि॒त्सन्त॑म् ।
 भी॑मं न गां वार॑यन्ते ॥ ८.०८१.०३ ॥
 ए॒तो न्विन्द्रं॑ स्तवा॒मेशानं॑ वस्वः स्व॒राज॑म् ।
 न रा॒धसा॑ मर्घिषन्नः ॥ ८.०८१.०४ ॥
 प्र स्तो॑षदुप॒ गासि॑षच्छ्र॒वत्साम॑ गी॒यमा॑नम् ।
 अ॒भि रा॒धसा॑ जुगु॒रत् ॥ ८.०८१.०५ ॥
 आ नो॑ भर॒ दक्षि॑णेनाभि स॒व्येन॑ प्र मृ॒श ।
 इन्द्र॑ मा नो वसो॑र्निर्भाक् ॥ ८.०८१.०६ ॥
 उप॑ क्रम॒स्वा भर॑ धृष॒ता धृ॒ष्णो ज॑नानाम् ।
 अदा॑शू॒ष्टर॑स्य वेदः ॥ ८.०८१.०७ ॥
 इन्द्र॑ य उ॒ नु ते॑ अस्ति॒ वाजो॑ वि॒प्रेभिः॑ स॒नित्वः॑ ।
 अ॒स्माभिः॑ सु॒ तं स॑नुहि ॥ ८.०८१.०८ ॥
 स॒द्योजु॑वस्ते॒ वाजा॑ अ॒स्मभ्य॑ विश्व॑श्चन्द्राः ।
 वशै॑श्च म॒क्षू ज॑रन्ते ॥ ८.०८१.०९ ॥
 ॥ ॐ॑ शान्तिः॒ शान्तिः॒ शान्तिः॑ ॥

इति ब्रह्मणस्पतिसूक्तं सम्पूर्णम् ॥

These are Richa collections from Rigveda as per the numbers in the mandalas. The common sUkta ends at agniryena virAjati, number 62. The text however matches the audio clip recorded in the kAnchipuram ya jnashAlA, especially with the addendum of the mandala 8 sUkta 81. The pronunciation of the words in sUkta even by Pandits is not proper and user is requested to learn it from a scholarly teacher.

——
brahmaNaspatisUktam sasvara
pdf was typeset on October 30, 2022

——
Please send corrections to sanskrit@cheerful.com

